

Familiarization, Internalization, Articulation (FIA) Key Terms © 2023 SRV Partners Released under CC BY-SA 4.0 license. Familiarization, Internalization, Articulation (FIA) Key Terms has been adapted in the following languages Tok Pisin, عربي, Français, हिंदी, Bahasa Indonesia, Português, Русский, Español, Kiswahili, 简体中文 from Familiarization, Internalization, Articulation (FIA) © 2023 SRV Partners. Released under CC BY-SA 4.0 license by Mission Mutual

ब

बप्तिस्मा

व्यक्ति वा वस्तुलाई **बप्तिस्मा** दिनुको अर्थ यसलाई धुनकालागि पानीमा डुबाउनु हो। यो ग्रीक शब्द “बप्तिस्मा” बाट आएको हो।

यो शब्दको विशेष धार्मिक अर्थ छ। पुरानो नियममा, **यहूदी पूजाहारीहरूले** परमेश्वरको **मन्दिरमा** आफ्नो काम गर्नु अघि आफैलाई बप्तिस्मा गर्थे। यसले तिनीहरूलाई “**शुद्ध**” बनायो त्यसैले तिनीहरू परमेश्वरको अगाडि जान योग्य थिए।

जब अयहूदी मानिसहरू परमेश्वरलाई पछ्याउन चाहन्थे, तिनीहरूले बप्तिस्मा लिन सक्थे। त्यसपछि तिनीहरू परमेश्वरका मानिसहरूको एउटा भागको रूपमा स्वीकार गरिन्थ्यो। हामी पुरानो नियममा यस चलनको बारेमा सुन्दैनौं, तर हामी यहूदीहरूको इतिहासका अन्य पुस्तकहरूबाट यसको बारेमा जान्छौं।

जब **बप्तिस्मा दिने यूहन्ना** आए, उनले सबै मानिसहरूलाई बप्तिस्मा लिनुपर्छ भन्दै नयाँकुरा गरे। परमेश्वरका मानिसहरूको हिस्सा बन्न यहूदीको रूपमा जन्मिनु पर्याप्त थिएन! तिनीहरूले गरेको खराब कामहरूको लागि क्षमापाउँ भन्नुलाई **पश्चात्ताप** गर्नु आवश्यक थियो। तिनीहरूले आफ्नो पुरानो जीवनबाट फर्केर र जिउने नयाँ तरिका सुरु गर्नु आवश्यक थियो। तिनीहरूले परमेश्वरको आज्ञा पालन गर्न सुरु गर्नुपर्छ।

येशू **स्वर्गमा** फर्कनु भन्दा केही अघि, येशूमा सबै **अधिकार** छ भनि सबै ठाउँका मानिसहरूलाई भन्नु जाउ भनेर आफ्ना **चेलाहरू**लाई भन्नु भयो। सबै मानिसहरूलाई येशूका चेलाहरू बनाउन र पिता, पुत्र र **पवित्र आत्मा**को नाउँमा तिनीहरूलाई बप्तिस्मा दिन येशूले तिनीहरूलाई भन्नुभयो।

र त्यसैले, हामी देख्छौं कि त्यो समय देखि, मानिसहरूले येशूमा **विश्वास** गर्ने बित्तिकै बप्तिस्मा लिए। यो बप्तिस्मा तिनीहरूको पश्चात्तापको एउटा संकेत थियो। र **क्षमाको लागि** आवश्यक थियो। तर अब तिनीहरू येशूको थिए र उहाँलाई पछ्याउन चाहन्थे भन्ने संकेत पनि थियो।

पावलले आफ्नो पत्रहरूमा व्याख्या गर्छन् कि जब हामी बप्तिस्मा लिन्छौं यो मर्नु र फेरि जीवित हुनु जस्तै हो। हामी पानी मुनि गएर मर्छौं, र पानीबाट माथि आएर फेरि जीवित हुन्छौं। यो हाम्रो पुरानो जीवन मरेको छ भनेर देखाउने प्रतीक हो। अब हामिमा नयाँ जीवन छ किनभने हामी येशूको हौं। येशू हाम्रो लागि मर्नु भयो, र फेरि जीवित हुनुभयो। जब हामी बप्तिस्मा लिन्छौं, येशू हाम्रो साटोमा मर्नु भयो र हामी नयाँ मानिसहरू हौं भनेर स्वीकार गर्छौं किनभने परमेश्वरले हामीलाई क्षमा गर्नुभएको छ। जसरी पानीले हाम्रो शरीरलाई फोहोरबाट शुद्ध गर्दछ, येशूले हाम्रा **पापहरू**बाट हामीलाई “शुद्ध” गर्नुभएको छ। अब हामी परमेश्वरकहाँ जान योग्य छौं!

बप्तिस्माको अनुष्ठान एक पटक मात्र गर्नु आवश्यक पर्ने कुरा थियो।

तपाईं बप्तिस्मालाई अनुवाद गर्दै हुनुहुन्छ, भने निम्न कुराहरूमा सावधान रहनुहोस्:

बप्तिस्मा र कसैलाई बप्तिस्मा दिनु शब्द अनुवाद गर्न गाह्रो हुन सक्छ। धेरै मानिसहरूले **ग्रीक** शब्द “बप्तिस्मा” जस्तै देखिने शब्द प्रयोग गर्छन्। नयाँ **विश्वासीहरूले** यस शब्दको अर्थ के हो भनेर बिस्तारै सिक्नुपर्छ। तपाईंले तपाईंको भाषा समूहका मानिसहरूको लागि बढी अर्थपूर्ण हुने शब्द पनि प्रयोग गर्न सक्नुहुन्छ। यदि तपाईंको समुदायका मानिसहरूमा अनुष्ठानपूर्ण नुहाउने कुरा छ भने यो शब्द बप्तिस्मालाई अनुवाद गर्न उपयोगी हुन सक्छ। तापनि तपाईंले आफ्नो समुदायले अनुष्ठानको अर्थ बुझ्नुहुन्छ भनेर निश्चित गर्नुहोस्, र बाइबलमा भएको बप्तिस्मा र त्यो अनुष्ठान बीचको भिन्नताको बारेमा सोच्नुहोस्। बाइबलको बप्तिस्मा तपाईंको समुदायको अनुष्ठान भन्दा कसरी फरक छ भनेर व्याख्या गर्नु आवश्यक पर्न सक्छ।

तपाईंले “बप्तिस्मा” जस्तै देखिने शब्द पनि प्रयोग गर्न सक्नुहुन्छ, तर त्यसपछि यसको अर्थको बारेमा थप व्याख्या गर्न छोटो वाक्यांश थप्नुहोस्।

बप्तिस्मा दिने यूहन्ना

बप्तिस्मा दिने यूहन्ना वा **बप्तिस्मा दिने यूहन्ना** त्यो व्यक्ति थिए जसले मानिसहरूलाई आफ्नो **पापबाट पश्चात्ताप** गर्न र तिनीहरूको पश्चात्तापको चिन्हको रूपमा **बप्तिस्मा** भनिने विशेष स्नान गर भने। येशूले आफ्नो काम सुरु गर्नु भन्दा केही समयअघि यूहन्नाले यो काम गरे।

यूहन्नाको आमाबुबा जकरिया र **एलीशिबा** थिए। यूहन्नाको जन्म एकदम विशेष थियो। उनी जन्मिनेबेला उनको आमाबुबा धेरै बृद्ध थिए। यूहन्ना तिनीहरूको एक मात्र सन्तान थिए।

जकरिया एक **पूजाहारी** थिए र **यरूशलेम**को **मन्दिरमा** परमेश्वरको सेवा गर्थे। एक पटक, जकरिया मन्दिरमा थिए, **स्वर्गदूत** जकरियाकहाँ देखा परे, उनकी पत्नी एलीशिबाको छोरा हुनेछ भनेर उनलाई भने। यो छोरा **एलिया अगमवक्ता** जस्तै परमेश्वरको सेवक हुनेछ र परमेश्वरलाई ग्रहण गर्नकालागी तयार पार्न **इसाएलका** मानिसहरूलाई पश्चात्ताप गर भनेर भन्नेछ। स्वर्गदूतले भनेको कुरा सत्य हो भनेर जकरियाले **विश्वास** गर्न सकेनन्, किनभने जकरिया र उनकी पत्नी एलीशिबा बृद्ध भैसकेका थिए। किनभने जकरियाले स्वर्गदूतलाई विश्वास गरेनन् त्यसैले स्वर्गदूतले बच्चा नजन्मेसम्म जकरिया बोल्न सक्ने छैन भनेर भने।

साँच्चै, स्वर्गदूतले भने जस्तै ठ्याक्कै भयो। एलीशिबा धेरै बृद्ध भैसकेको भएता पनि गर्भवती भईन्। उनले यूहन्नालाई जन्म दिइन्।

जब यूहन्ना हुर्के, उनी **मरुभूमिमा**, मानिसहरूदेखि टाढा **यर्दन नदीको** नजिकै एकान्त ठाउँमा बसोबास गर्न गए। उनले मरुभूमिमा पाईने मह र सलहरूमा मात्र खाए। उनले खस्रो **ऊँटको** रौले बनेको धेरै साधारण लुगा लगाए। उनको लुगाहरू हेरेर, मानिसहरूलाई एलिया अगमवक्ताको सम्झना दिलायो। र यूहन्नाले भनेको कुरा सुन्न धेरै मानिसहरू यूहन्नाकहाँ आए। यूहन्नाले मानिसहरूलाई भने कि उनी पछि अर्को व्यक्ति आउनेछ, जो यूहन्ना भन्दा धेरै महत्त्वपूर्ण हुनेछ। यूहन्नाले मानिसहरूलाई आफ्नो पापबाट पश्चात्ताप गर्न र परमेश्वरको आज्ञा पालन गर्न थाल भनेर आउनेवाला व्यक्तिलाई स्वागत गर्न तयार पारिरहेका थिए। यूहन्नाले भनेको व्यक्ति येशू हुनुहुन्थ्यो।

यूहत्राले मानिसहरूलाई बप्तिस्मा भनिने विशेष स्नान गर भने। यो तिनीहरूले आफ्नो पापबाट साँच्चै पश्चात्ताप गरेको हो भनेर मानिसहरूलाई देखाउने रीति थियो। कहिलेकाँही यहुदी नभएका तर अझै परमेश्वरलाई पछ्याउन चाहने मानिसहरूले बप्तिस्मा लिए। तर तिनीहरू सबैले बप्तिस्मा लिनु पर्छ भनेर यूहत्राले तिनीहरूलाई भने। ति मानिसहरू यहुदीहरू थिए त्यसैले परमेश्वरको विशेष मानिस थिए तापनि तिनीहरूले धेरै गलत कामहरू गरेका थिए र पश्चात्ताप गर्न आवश्यक थियो। तिनीहरूले परमेश्वरको आज्ञा पालन नगरेकोमा दुःखी भएको र परिवर्तन हुन चाहेकोकुरा परमेश्वरलाई भन्नु आवश्यक थियो।

बप्तिस्मा दिने यूहत्राले तिनीहरूले के गलत गरे भनेर खुला रुपमा नडराईकन मानिसहरूलाई बताए। यहुदी धार्मिक शिक्षकहरूले यूहत्रालाई मन पराएनन्। यस समयमा, राजा हेरोद एन्टिपस यहुदियामा शासन गरिरहेका थिए। यिनी राजा हेरोदको छोरा थिए जसले येशूलाई शिशु हुँदा मार्ने प्रयास गरेको थिए। हेरोद एन्टिपस आफ्नो भाइको पत्नीसँग बसिरहेका थिए, र यूहत्राले उनलाई यो गलत हो भनेर खुलेर भने। यस कारणले गर्दा यि स्त्री यूहत्रासँग रिसाईन र उनलाई मार्ने प्रयास गरिन, तर राजा हेरोदले यूहत्रालाई आदर गर्थे र उनलाई मार्न चाहेनन्। तर राजाले यूहत्रालाई जेलमा हाले, र एक पटक भोजको समयमा, राजाको पत्नीले राजा हेरोदलाई धोका दिइन र उनी यूहत्रालाई मार्न बाध्य भए। राजाको सैनिकहरूले यूहत्रालाई मार्न उनको टाउको काटे।

बप्तिस्मा दिने यूहत्रा येशूको नातेदार थिए। उनको आमा एलीशिबा येशूको आमा मरियमको नातेदार थिइन्।

बलिदान

बलिदान परमेश्वरलाई दिइएको उपहार हो। प्रायः मानिसहरूले उपहारलाई माटो वा ठूला ढुङ्गाले बनेको मञ्चमा राख्थे, जसलाई वेदी भनिन्थ्यो। मानिसहरूले कुनै कुराको लागि परमेश्वरलाई धन्यवाद दिन, परमेश्वरको आराधना गर्न, परमेश्वरसँगको आफ्नो सम्बन्धलाई पुष्टि गर्न वा तिनीहरूले गरेको गलत कुराको लागि क्षमा माग्नु बलिदानको उद्देश्य हुन सक्छ। बलिदानमा जनावरलाई मार्ने काम समावेश हुनसक्थ्यो र त्यसपछि त्यसलाई बेदिमा जलाइन्थ्यो। तर उपहार खाने चिजहरू, तेल वा मिठाई वास्नादार मसलाहरू पनि हुन सक्थे।

पुरानो नियमको सुरुमा, मानिसहरूले परमेश्वरलाई बलिदानहरू चढाएको धेरै कथाहरू छन्: कथिन र हाबिल, नूह र अब्राहाम। पछि, जब परमेश्वरले मोशा मार्फत इस्राएलीहरूलाई आफ्नो व्यवस्था दिनुभयो, तब परमेश्वरले मानिसहरूलाई बलिदान कसरी चढाउने भन्ने बारेमा निर्देशनहरू दिनुभयो। मानिसहरूले परमेश्वरको निम्ति आफ्नो बलिदानलाई तिनीहरूले चाहेको ठाउँमा ल्याउन सक्दैनथे: तिनीहरूले आफ्नो बलिदानलाई पालमा र पछि मन्दिरमा ल्याउनु पर्थ्यो। पाल त्यो ठाउँ थियो जहाँ इस्राएलीहरूले परमेश्वरको आराधना गर्थे। यो इस्राएलीहरूले मरुभूमिमा यात्राको बेला आफूसँगै बोकेर लान सक्ने पाल थियो। इस्राएलीहरू आफ्नो देशमा बसोबास गरिसके पछि तिनीहरूले पालको ठाउँमा भवन बनाए जसलाई मन्दिर भनियो।

पूजाहारीहरू पवित्र पालमा र पछि मन्दिरमा मानिसहरूको तर्फबाट बलिदान चढाउनकालागि परमेश्वरले नियुक्त गर्नुभएको

विशेष मानिसहरू थिए। पूजाहारीहरूले प्रत्येक दिन बलिदानहरू चढाउँथे, र चाडहरू र धार्मिक विधिहरूको लागि विशेष बलिदानहरू पनि थिए। मानिसहरूले स्वेच्छाले बलिदान पनि ल्याउन सक्थे। परमेश्वरको आराधनामा बलिदानहरू धेरै महत्त्वपूर्ण थियो। मानिसहरू धेरै पापी छन्, त्यसैले मानिसहरू परमेश्वरको अगाडि आउन सक्दैनन् किनभने परमेश्वर पवित्र हुनुहुन्छ। मानिसहरू तिनीहरूको पापबाट “शुद्ध” हुन आवश्यक थियो। धार्मिक रूपमा शुद्ध गरिएको व्यक्ति मात्र परमेश्वरको अगाडि आउन सक्छ। बलिदानले मानिसहरूलाई शुद्ध हुन मदत गर्थे त्यसैले तिनीहरू परमेश्वरको अगाडि आउन सके। तापनि, यदि मानिसहरूले आफूले गरेको नराम्रो कामहरू प्रति साँच्चै पछुतो गरेनन् र साँच्चै परिवर्तन गर्न चाहेनन् भने उहाँले बलिदानहरू स्वीकार गर्नु हुन्न भनेर पनि परमेश्वरले मानिसहरूलाई स्पष्ट पार्नुभयो।

येशू स्वर्गमा फर्केको लगभग ४० वर्षपछि, रोमी मानिसहरूले यरूशलेमको मन्दिर पूर्ण रूपमा नष्ट गरे। त्यो समय देखि, यहुदीहरूले अब परमेश्वरलाई बलिदानहरू ल्याउन सक्दैनथे। येशू आफै सिद्ध बलिदान हुनुहुन्थ्यो भनेर नयाँ नियमले हामीलाई सिकाउँछ। परमेश्वरले मानिसहरूलाई क्षमा गर्न सक्नु भएकोहोस भनेर येशू मर्नु भयो। मानिसहरूले अब परमेश्वरलाई बलिदानहरू ल्याउन आवश्यक छैन, किनभने येशूले हामीलाई पहिले नै शुद्ध बनाउनु भएको छ: उहाँले हाम्रो लागि परमेश्वरको अगाडि आउन सम्भव तुल्याउनु भएको छ।

बीउ

बीउ भनेको बेटाको एउटा सानो भाग हो जसबाट नयाँ बेटा पलाउन सक्छ। मानिसहरूले बेटाको बीउहरू सङ्कलन गर्न सक्छन् र धेरै बेटाबिरुवाहरू उमार्न बिउलाई माटोमा रोप्न सक्छन्।

मानिसको सन्दर्भमा, मानिसको बीउ भनेको उसको सन्तानको बारेमा कुरा गर्ने अर्को तरिका हो। जब तपाईं मानिसको बीउको बारेमा कुरा गर्नुहुन्छ, तपाईंले एउटा व्यक्तिको बारेमा वा त्यो व्यक्तिको सन्तानबाट आएका मानिसहरूको समूहको बारेमा कुरा गर्न सक्नुहुन्छ।

बुद्धि

जब कुनै व्यक्ति बुद्धिमान हुन्छ तब उसमा बुद्धि हुन्छ। बाइबलमा बुद्धि भएको व्यक्तिले धेरै कुराहरू बुझ्छ र राम्रो नतिजा ल्याउने राम्रो निर्णयहरू लिन सक्छ। जब कुनै व्यक्तिको केही सिपहरू हुन्छ, जस्तै निर्माण गर्ने वा सुन्दर बनाउने क्षमता, तब त्यो व्यक्तिको बुद्धि छ भनेर बाइबलले पनि भन्छ।

परमेश्वरले नै मानिसहरूलाई बुद्धि दिनुहुन्छ। यदि एउटा व्यक्तिले बुद्धिमान भएको बहाना गर्छ तर परमेश्वरलाई स्वीकार गर्दैन भने उसको बुद्धि बेकार हुन्छ, र अन्तमा उसको योजनाहरू विफल हुनेछ। परमेश्वरलाई स्वीकार गर्ने र आज्ञा पालन गर्ने व्यक्ति मात्र साँच्चै बुद्धिमान हुन सक्छ।

हामीले हितोपदेशको पुस्तकमा बुद्धिको बारेमा धेरै कुरा सुन्न सक्छौं। यस पुस्तकमा, कहिलेकाँही लेखकले बुद्धिको बारेमा कुरा गर्छन् मानौ यो एक व्यक्ति हो। यो चित्र भाषा हो जुन मानिसहरूले अरूलाई बुद्धिको बारेमा सिक्न मदत गर्न प्रयोग गर्थे। त्यसैले,

हितोपदेशले भन्छ, “बुद्धिले मानिसहरूलाई आह्वान गरिरहेछ र मानिसहरूलाई बुद्धिमान बनाउने प्रयास गरिरहेछ। मानिसले बोलाए जस्तै बुद्धिले बोलाइरहेछ। १ कोरिन्थीमा, पावलले येशूको बारेमा कुरा गर्दछन र येशूलाई “परमेश्वरको बुद्धि” भनेर भन्छन्। येशू मार्फत संसारलाई बचाउने परमेश्वरको योजना धेरै बुद्धिमान थियो त्यसैले, यो योजनाले काम गर्नेछ भनेर हामी निश्चित हुन सक्छौं!

बेथलेहेम

बेथलेहेम येशूको जन्मस्थान हो।

बेथलेहेम **इस्त्राएलको** एउटा सानो गाउँ थियो। बेथलेहेम नामको अर्थ “रोटीको घर” हो। पुरानो नियममा, रूथको पुस्तकमा भएका घटनाहरू बेथलेहेममा भएका थिए। रूथ मोआबी स्त्री थिइन्, त्यसैले उनी **इस्त्राएली** थिइनन्। रूथको पहिलो पति मरेको थियो, त्यसैले रूथ आफ्नै इस्त्राएली सासू संग बेथलेहेममा बस्न आइन। पछि, रूथले बेथलेहेमको एक इस्त्राएली मानिससँग विवाह गरिन। **दाऊद** रूथ र उनका इस्त्राएली पतिका नाति थिए, जो पछि इस्त्राएलको सबैभन्दा प्रिय राजा बन्नुभयो।

किनभने दाऊद राजा बेथलेहेममा जन्मिएका थिए, त्यसैले बेथलेहेमलाई दाऊदको शहर पनि भनिन्छ।

बेथलेहेममा अर्को अति महत्त्वपूर्ण शासक जन्मिनेछ भनेर परमेश्वरले पछि **अगमवक्ता** मीकालाई भन्नु भयो। त्यसैले परमेश्वरले पठाउने प्रतिज्ञा गर्नुभएको विशेष राजा र **मुक्तिदाता मसीह** बेथलेहेममा जन्मनुहुनेछ भनेर **यहूदीहरूले** आशा गर्थे।

येशू बेथलेहेममा जन्मिनु हुँदा परमेश्वरले यो प्रतिज्ञा पूरा गर्नुभयो।

बेथलेहेम **यरूशलेम**बाट केही किलोमिटर टाढा थियो, जुन यहूदीहरूको लागि सबैभन्दा महत्त्वपूर्ण शहर थियो।

बेथसेदा

बेथसेदा **गालील** प्रान्तको एउटा गाउँ हो। यो सायद **कफर्नहुम** शहर नजिकै थियो, किनभने येशूका **चेलाहरू** अन्द्रियास र पत्रुस बेथसेदाबाट आएका थिए भनेर **यूहन्नाले** हामीलाई भन्नुहुन्छ, तर तिनीहरू कफर्नहुममा बसेका थिए भनेर मर्कुसले हामीलाई भन्नुहुन्छ। गाउँ **गालील समुद्रको** नजिकै थियो, र गाउँका धेरै मानिसहरूले माछा मारेर आफ्नो जीविका चलाउँथे बेथसेदा नामको अर्थ “माछा मार्ने घर” पनि हो।